

پاکستان کی ترقی میں دینی مدارس کا معاشرتی کردار

مولانا مشتاق احمد چنیوٹی

دینی مدارس کے قیام کا پس منظر:

اگر یمنی جماعت کے بہانے ہندوستان میں آئے اور اپنی ریشہ دوں یوں سے تقریباً تمام ہندوستان پر قبضہ جمالیا۔ سلطان ٹپپ، نواب سراج الدولہ، سید احمد شہید، شاہ اسماعیل شہید، تقویٰ میر اور دیگر مجاهدین برطانوی قبضہ کے خلاف جدو جہد کرتے رہے لیکن ضمیر فروعوں کی غداری کے باعث کامیاب نہ ہو سکے۔ اس سلسلہ کی آخری کوشش ۱۸۵۷ء میں مجاهدین نے کی لیکن وہ بھی داخلی کمزوریوں کے باعث ناکام رہے۔ مسلمانوں کی یہ ناکامی ہندوستان پر برطانوی مکمل اقتدار کا نقطہ آغاز تھا۔
اگر یہ مسلمانوں کے جذبہ حریت سے بے حد خائف تھا۔ سواں نے اپنے تحفظ اور مسلمانوں کو مکمل طور پر کچلنے کے لیے کئی اقدامات کے مشا

- (۱) مغلیہ طرز کے عدالتی نظام کا خاتمه
 - (۲) عربی فارسی کی جگہ اگریزی کی ترویج
 - (۳) علماء کا قتل عام، زندہ بیک جانے والوں کی جلاوطنی
 - (۴) ہزاروں دینی مدارس کی بندش
 - (۵) مسلمانوں کے جذبہ جہاد کو ختم کرنے کے لیے فتنہ قادیانیت کی سرپرستی
 - (۶) علماء سے حرمتِ جہاد کے فتوؤں کا حصول
 - (۷) مسلمانوں کی ہر شعبہ میں حوصلہ شکنی اور ہندوؤں کی سرپرستی
- مسلم زعمائے ملت نے مسلمانوں کو مزید زوال سے بچانے اور انھیں ترقی دینے کے لیے اپنی اپنی سوچ کے مطابق کئی اقدامات کیے۔

(۱) مدارس کا قیام:

مولانا محمد قاسم نانوتوی نے دارالعلوم دیوبند، مولوی محمد مظہر نے مظاہرالعلوم سہارن پور، مولانا محمد علی مونگیری نے ندوۃ العلماء لکھنؤ قائم کیا۔

(۲) جدید تعلیمی اداروں کا قیام:

بہت سے اگریزی تعلیم کے ادارے قائم کیے گئے۔ مشاہد مسلم یونیورسٹی علی گڑھ، جامعہ ملیہ دہلی، جامعہ عثمانیہ حیدر آباد دکن، اہم جمایت اسلام کے تحت بڑے شہروں میں تعلیمی اداروں کا قیام۔

(۳) مسلم سیاسی جماعتوں کا قیام:

مسلمانوں نے اپنے سیاسی حقوق کے حصول کے لیے کئی سیاسی جماعتوں قائم کیں۔ مسلم لیگ، مجلس احرار اسلام، جمعیت علماء ہند، خاکسار تحریک، خدائی خدمت کاران وغیرہ۔ ان سیاسی جماعتوں نے اپنے اپنے انداز میں سیاسی جدوجہد کی اور تحریک آزادی کے لیے قریبیاں دیں۔ تاہم مسلمانوں کے لیے ایک الگ طن کا مطالبہ مسلم لیگ نے کیا اور وہ اس کے حصول میں کامیاب رہی۔

مدارس کی حکمت عملی:

انگریز دور میں جو دینی مدارس قائم کیے گئے۔ ان کے پیش نظر اسلامی تہذیب و ثقافت اور اسلامی علوم کا تحفظ تھا۔ وہ اپنے مقاصد میں کامیاب رہے۔ یہ الگ بات ہے کہ معاشری ترقی چونکہ انگریزی تعلیم پر موقوف تھی۔ اس لیے طلباء کی تعداد انگریزی مدارس میں دینی مدارس کی نسبت ہمیشہ زیادہ رہی ہے۔

ایک حکایت:

دینی مدارس کے اغراض و مقاصد کو مزید واضح کرنے کے لیے ایک حکایت نقل کی جاتی ہے کہ حضرت مولانا رشید احمد گنگوہیؒ جب دارالعلوم دیوبند کے سرپرست تھے۔ نظام حیدر آباد کی طرف سے ایک تجویز آئی کہ اگر فضلاۓ دارالعلوم دینی علوم کے ساتھ ساتھ انگریزی بھی پڑھ لیں تو ہم انھیں ملازمتیں فراہم کیا کریں گے۔ اس وقت کے مہتمم حضرت مولانا حافظ محمد احمدؒ نے یہ تجویز منظوری کے لیے حضرت گنگوہی کو لکھ کیجی۔ حضرت گنگوہی نے جو فرمایا اس کا مفہوم یہ تھا کہ بھاڑ میں جائے ریاست حیدر آباد کن۔ ہم نے دارالعلوم ریاست حیدر آباد کی ملازمتیں حاصل کرنے کے لیے قائم نہیں کیا۔ مسلمانوں کی نماز، روزہ اور دینی تعلیم کا نظام باقی رکھنے کے لیے قائم کیا ہے۔

اس حکایت سے جہاں دینی مدارس کے قیام کی غرض و غایت واضح ہوتی ہے۔ وہاں بانیان دارالعلوم دیوبند کے خلوص و لطہبیت کی خوبیوں کی صاف محسوس ہوتی ہے۔

مساجد کی آبادی:

دینی مدارس پاکستان کے مسلمانوں کی ایک اہم دینی ضرورت مسجد کی آبادی کا سبب ہیں۔ حفاظ وقراء نے مسجدیں آباد کر کری ہیں۔ ملک بھر میں کوئی ایسی مسجد نہیں جو امام مسجد نہ ملنے کی وجہ سے اذان و جماعت سے محروم رہی ہو۔

تعلیم قرآن مجید:

اکثر مساجد کے ائمہ نے مسجدوں میں قرآنی مکتب قائم کر کے ہیں جہاں بچوں کو حفظ و ناظرہ کی تعلیم دی جاتی ہے۔ جب کہ مدارس میں بچوں کو صحیح تلفظ اور قرأت سکھائی جاتی ہے۔ دینی مدارس کا یہ فیض ملک کی لگلی اور انگریز میں پھیل چکا ہے۔

مفت تعلیم:

موجودہ صدر پرویز مشرف ایک موقع پر یہ اعتراف کر چکے ہیں کہ دینی مدارس پاکستان کی سب سے بڑی این جی او زی ہیں۔ ان کے اس اعتراف کی وجہ یہ ہے کہ دینی مدارس میں تعلیم بالکل مفت دی جاتی ہے۔ واجبی فیض بھی وصول نہیں کی جاتی بلکہ طلباء کو رہائش و خوارک بھی بلا قیمت ملتی ہے۔ بیسیوں مدارس ایسے ہیں جہاں نادار طلباء کو نیا بابس بھی فراہم کیا جاتا ہے۔

دینی علوم کا تحفظ:

دینی مدارس کے قیام کا ایک بڑا مقصد علومِ نبوت کی تعلیم و تحفظ ہے۔ قرآن و حدیث کامل تشریحات کے ساتھ پڑھائے جاتے ہیں۔ صرف اسی پر بس نہیں بلکہ قرآن و حدیث کو سمجھنے کے لیے ان کے معاون علوم یعنی صرف، نحو، م Phonetic، بلاغت، بدلیج، بیان، فلسفہ، ادب، فقہ، اصول حدیث، اصول تفسیر وغیرہ بھی ایک منظم پروگرام کے تحت پڑھائے جاتے ہیں۔ میں اگر یہ دعویٰ کروں کہ قرآن و حدیث کی تدریس و ترویج کے مراکز و مکاتب سب سے زیادہ رصغیر پاک و ہند میں ہیں اور باقی دنیا میں جہاں کہیں دینی مدارس قائم ہیں وہ سب بر صغیر کے مدارس کے بالواسطہ و بالواسطہ خوشہ چیزوں ہیں تو غلط نہ ہوگا۔

فضلائے مدارس کی سیاسی و معاشرتی خدمات:

دینی مدارس کے فضلاء کی ایک بہت بڑی کھیپ نے نمایاں سیاسی و معاشرتی خدمات سرانجام دیں۔ ۱۸۵۷ء کی جنگ آزادی، تحریک سید احمد شہید، تحریک ریشی رومال، تحریک آزادی، تحریک خلافت ایسی بے شمار تحریکوں میں ہزاروں علماء نے جان و مال کی قربانیاں دیں۔ قید و بند کی صعوبتیں برداشت کیں تحریک پاکستان میں حضرت مولانا اشرف علی تھانویؒ، علامہ شیخ احمد عثمانی، مولانا ظفر احمد عثمانی اور ان کے رفقاء و تلامذہ کا کردار کسی سے مخفی نہیں ہے..... یہ اعتراف خدمت ہی تھا کہ علامہ عثمانی نے سب سے پہلے پاکستان کا پرچم اہرایا اور محمد علی جناح کے انتقال پر انہوں نے نمازِ جنازہ پڑھائی۔

فضلائے مدارس کی علمی خدمات:

فضلاء دینی مدارس کی ایک بڑی تعداد نے بے شمار طریقوں سے قرآن و حدیث کی علمی خدمت کی:

- (۱) قرآن مجید کی تفسیریں لکھیں، بعض تفسیریں اردو و ان طبقہ میں بے حد مقبول ہوئیں جیسے تفسیر عثمانی، معارف القرآن وغیرہ
- (۲) قرآن مجید کے ترجمے مختصر حواشی لکھے۔
- (۳) صحاح ستہ کے اردو ترجم، مختصر و مفصل شروحات، صحاح ستہ کے منتخب ابواب کی شروحات، چہل حدیث کے مجموعے۔ القصہ حدیث کی خدمت پر بے شمار پہلوؤں پر علماء نے کام کیا ہے۔
- (۴) جدید فقہی مسائل پر امت کی رہنمائی کے لیے مفتی حضرات خدمات سرانجام دے رہے ہیں، بہت سے مفتیان کرام کی اسلامی میہدیت، بینکاری اور غیر سودی نظام پر تحقیقات انتہائی قابل قدر ہیں اور ان کا عالمی سطح پر بھی اعتراف کیا جا چکا ہے۔
- (۵) ذکورہ پہلوؤں کے علاوہ بھی تعلیم، تدریس، تبلیغ، تحریر کے ذریعے بے شمار طریقوں سے اردو اور علاقائی زبانوں میں علماء کرام کی محنت جاری ہے۔

اسلامی عقائد کا تحفظ:

دینی مدارس کا مسلمانوں کے صحیح عقائد پر برقرار رکھنے اور مسیحیت، ہندو مت، انکار حدیث، انکار حسنۃ، بدعتات شرکیہ افعال، انکار ختم نبوت وغیرہ بے شمار قتوں اور گمراہیوں سے بچانے کے لیے نمایاں کردار ادا کیا۔ مولانا محمد قاسم نانوتویؒ، مولانا رحمت اللہ کیر انویؒ، مولانا منظور احمد نعمنیؒ شیخ احمد دیباتؒ اور ان کے فیض یافتہ حضرات کے مناظروں سے آج بھی فضائیں مہک رہی ہیں۔ اگر دینی مدارس پیتا ریجیٹی کردار ادا کرتے تو نہ جانے مسلمان کن گمراہیوں کا شکار ہو چکے ہوتے۔

دعوت و تبلیغ:

دعوت و تبلیغ کے ذریعے مسلمانوں کو نیک کام کرنے، گناہ چھوڑنے اور سیدھی را اختیار کرنے کی تلقین کی جاتی ہے۔
دعوت و تبلیغ کے اس کام میں فضلاً مدارس کا نمایاں کردار ہے۔

نفاذِ اسلام کی سمجھی:

۱۹۷۳ء میں قومی اسمبلی نے ایک نیا آئینہ تشکیل دیا۔ اس وقت درج ذیل علماء کرام اسمبلی کے ممبر تھے۔ مولانا مفتی محمود، مولانا غلام غوث ہزاروی، مولانا عبدالحق، مولانا محمد ذاکر، مولانا عبد الحکیم، مولانا عبد المصطفیٰ ازہری، مولانا ظفر احمد انصاری، مولانا شاہ احمد نورانی۔ ان علماء کی کوششوں کے نتیجہ میں

☆ اسلام کو پاکستان کا سرکاری مذہب تسلیم کیا گیا۔

☆ قرآن و سنت کے خلاف قانون سازی ممنوع فرار دی گئی۔

☆ ملکی قوانین کو قرآن و سنت کے مطابق ڈھانے کی ضمانت دی گئی۔

چہاد افغانستان میں حصہ:

۱۹۷۹ء میں روس نے افغانستان پر لشکر کشی کی تو افغان عوام کے شانہ بٹانہ پاکستانی علماء نے بھی حصہ لیا اور افغان عوام کی دامے، درمے، قدمے، سخنے، مدد کر کے روئی عزائم کونا کام بنایا۔ مخصوص وجوہ کی بنیاد پر جہاد میں کامیابی کے باوجود افغانستان میں اگرچہ امن قائم نہیں ہوا لیکن علماء کی جفا کشی و جان ثاری میں کوئی شک نہیں ہے۔

تحریک طالبان:

تحریک طالبان جو کہ افغانستان میں اٹھی اور اس نے ملکی قیادت میں حکومت بھی قائم کی۔ تحریک طالبان کے اندازِ حکومت کے متعلق اگرچہ بعض حلقوں کو اعتماد اضافت رہے ہیں لیکن اس میں کوئی شک نہیں کہ تحریک طالبان کی قیادت بھی دینی مدارس کی فیض یا نتیجہ اور اس تحریک نے وسائل کی کمی، عالمی حمایت سے محرومی اور اپنوں کی مخالفت کے باوجود ایک مثالی نظام حکومت قائم کیا تھا۔

مجلس عمل کی کامیابی:

۲۰۰۲ء کے انتخابات میں علماء کرام نے متحد ہو کر ایکشن میں حصہ لیا اور کامیابی حاصل کی۔ صوبہ سرحد میں جمعیت علماء اسلام کے رہنماء مرحوم درانی وزیر اعلیٰ بنے۔

اردو کی ترویج:

اردو پاکستان کی قومی زبان ہونے کے باوجود سرکاری طور پر پنپ نہیں سکی۔ ہر حکمران طبقہ کے لیے انگریزی ہی سب کچھ ہے۔ سفیر ختم نبوت مولانا منظور احمد چنیوٹی مرحوم جب پنجاب اسمبلی کے ممبر تھے۔ ہر سال صوبائی بحث اردو میں پیش کرنے پر زور دیتے تھے لیکن حکمران وعدہ کرنے کی پا وجود پورے نہ کر سکے۔ ان حالات میں اردو زبان کی ترویج و اشاعت میں دینی مدارس کی نمایاں خدمات ہیں۔ دینی مدارس میں ذریعہ تعلیم اردو زبان ہے۔ لاکھوں طلباء اردو لکھنے، بولنے، پڑھنے، سمجھنے کی

صلاحیت حاصل کر چکے ہیں۔

شرح خوانندگی میں اضافہ:

ہر حکومت کا دعویٰ رہا ہے کہ ہم نے شرح خوانندگی میں اضافہ کیا ہے۔ لیکن یہ بلند بانگ دعوے حقائق کے منافی ہوتے ہیں۔ جتنے فی صد شرح خوانندگی میں اضافہ بتایا جاتا ہے۔ اس حساب سے تو پاکستان میں شرح خوانندگی سونیصد ہوئی چاہیے جو کہ بہر حال نہیں ہے۔ دینی مدارس کا شرح خوانندگی پڑھانے اور حکومتی حلقوں کی معاونت کرنے میں بہت نمایاں کردار ہے۔ یہ مدرسے جہالت کے اندر ہیروں کو دور کرنے اور قوم کے فونہالوں کو لکھنا پڑھنا سکھانے میں تند ہی سے مصروف عمل ہیں۔

رفاقی کام:

غربیوں، مسکینوں، یتیموں کی مدد کرنا اسوہ حسنہ ہے۔ دینی مدارس حسب ہمت اس اسوہ نبویہ کی پیروی کر رہے ہیں۔ مدارس کے طلباء کی ایک بڑی تعداد غریب خاندانوں سے تعلق رکھتی ہے۔ جس کی جملہ ضروریات کی ارباب مدارس کفایت کرتے ہیں۔ ان کے علاوہ بعض بڑے مدارس نے اپنے ہاں شفاخانے قائم کر کر کے ہیں۔ جن میں مستند اور ماہر فن ڈاکٹر حضرات سے طلباء کے علاوہ علاقہ کے عوام بھی فائدہ اٹھاتے ہیں اور مفت دوائی حاصل کرتے ہیں۔ بعض مدارس میں آگ سے جلے ہوئے لوگوں کے لیے برلن یونیورسٹی، الرشید ٹرسٹ، الآخر ٹرسٹ وغیرہ کی خدمات کا ایک زمانہ معترف ہے۔ ان اداروں کی انتظامیہ دینی مدارس سے ہی تعلق رکھتی ہے۔

جدید علوم کی تعلیم:

ایک عالم دین کے لیے جدید علوم سے واقفیت بہت ضروری ہے۔ اس ضرورت کو پورا کرنے کے لیے مدارس میں میٹرک تک لازمی تعلیم کا اہتمام ہے۔ میٹرک کے طلباء اپنے علاقائی تعلیمی بورڈ کے تحت امتحان دیتے ہیں اور کامیابی حاصل کرتے ہیں۔ بہت سے مدارس میں کمپیوٹر کی تعلیم بھی جزو نصاب ہے۔ علاوہ ازیں اردو، عربی، انگریزی میں تقریر کرنے کی مشکل کرائی جاتی ہے۔ کئی ایک مدارس اپنے طلباء کو بی اے، ایم اے تک کی تعلیم دلواتے ہیں۔ جامعۃ الرشید کراچی نے ایک انقلابی قدم اٹھایا ہے وہ یہ کہ بی بی اے، ایم بی اے وغیرہ انساد کے حامل حضرات کو چار سال میں درسِ نظامی کا کورس پڑھاتے ہیں تاکہ وہ دینی تعلیم حاصل کر کے ملک و قوم کی بہتر رہنمائی کر سکیں:

ایں کا راز تو آیہ و مرداں چنیں کنند

دینی مدارس کی معاشرتی خدمات دانشوروں کی نظر میں

(۱) علماء اقبال:

ان یکتبیوں کو اسی حالت میں رہنے دو۔ غریب مسلمانوں کے بچوں کو انھیں مدارس میں پڑھنے دو۔ اگر یہ ملا اور درویش نہ رہے تو جانتے ہو کیا ہوگا؟ جو کچھ ہوں انھیں اپنی آنکھوں سے دیکھا آیا ہوں۔ اگر ہندوستانی مسلمان ان مدرسوں کے اثر سے محروم ہو گئے تو بالکل اسی طرح ہو گا جس طرح انہیں میں مسلمانوں کی آٹھ سو برس کی حکومت کے باوجود آج غرناطہ اور قرطبه کے کھنڈرات اور الحمراء کے نشانات کے سوا اسلام کے پیروؤں اور اسلامی تہذیب کے آثار کا کوئی نقش نہیں ملتا۔ ہندوستان میں بھی

آگرہ کے تاج محل اور دلی کے لال قلعہ کے سوا مسلمانوں کی آٹھ سو سالہ حکومت اور ان کی تہذیب کا کوئی نشان نہیں ملے گا۔

(۲) قدرت اللہ شہاب:

لو سے جھلی ہوئی گرم دوپہروں میں خس کی ٹینیاں لگا کر پنکھوں کے نیچے بیٹھنے والے یہ بھول گئے کہ محلہ کی مسجد میں ظہر کی ادا ان ہر روز عین وقت پر اپنے آپ کس طرح ہوتی رہتی ہے؟ کڑکڑاتے جاڑوں میں نرم و گرم لحافوں میں لپٹھے ہوئے اجسام کو اس بات پر کبھی حیرت نہ ہوئی کہ اتنی صبح منہ اندھیرے اٹھ کر فجر کی ادا ان اس قدر پابندی سے کون دے جاتا ہے؟ دن ہو یا رات، آندھی ہو یا طوفان، امن ہو یا فساد، دور ہو یا نزدیک، ہر زمانے میں شہر، گلی، قریہ، قریہ، چھوٹی بڑی کچی پکی مسجدیں اسی ایک ملا کے دم سے آباد تھیں۔ جو خیرات کے گلکوں پر مدرسوں میں پڑھتا تھا اور در بدر کی ٹھوکریں کھا کر گھر بارے دور کہیں اللہ کے کسی گھر میں سرچاپا کر بیٹھ رہا تھا۔ اس کی پشت پر نہ کوئی تنظیم تھی نہ کوئی فنڈ تھا، نہ کوئی تحریک تھی۔ اپنوں کی بے اعتنائی، بیگانوں کی مخاصمت، ماحول کی بے حسی اور معاشرے کی کچھ ادائی کے باوجود اس نے نہ اپنی وضع قطع کو بدلا اور اپنے لباس کی مخصوص وردی کو چھوڑا۔ اپنی استعداد اور دوسروں کی توفیق کے مطابق اس نے کہیں دین کا شعلہ، کہیں دین کی شمع، کہیں دین کی چنگاری روشن رکھی۔ یہ ملا ہی کا فیض تھا کہ کہیں کام کے مسلمان، کہیں نام کے مسلمان، کہیں محض نصف نام کے مسلمان ثابت و سالم برقرار رہے۔ بر صغیر کے مسلمان، ملا کے اس احسان عظیم سے کسی طرح سبک دوش نہیں ہو سکتے۔ جس نے کسی نہ کسی طرح ان کے تشخیص کی بنیاد کو ہر دو اور ہر زمانے میں قائم رکھا۔

(۳) عبد القادر حسن:

بر صغیر پاک و ہند میں جب مسلمانوں کی حکومت ختم ہوئی اور ایک کافر قوم کی حکومت قائم ہوئی تو مسلمانوں کے دین کو بچانے کے لیے مولوی نے جہاد بھی کیا اور مدرسوں پر بھی توجہ دی۔ یہی وہ مولوی اور ان کے دینی مدرسے تھے۔ جس کی وجہ سے آج ہم مسلمان کھلاتے ہیں اور اسلام کو ایک دین اور زندگی کا نظام سمجھتے ہیں۔ اگر یہ مدرسے نہ ہوتے تو، اگر مولوی نہ ہوتے تو ہم اور تو کچھ ہوتے یا نہ ہوتے اور ایک طرف ہندو دوسری طرف انگریز ہمیں ختم کر چکے ہوتے اور ہم نہ جانے کیا ہوتے۔ ہمارا کوئی الگ تشخیص نہ ہوتا۔ یہ مدرسے ایک خاص علم کی تعلیم کے لیے ہیں جیسے کوئی میڈیکل کالج ہوتا ہے یا انجینئرنگ کالج ان میں قرآنی علوم کی تعلیم دی جاتی ہے اور اس سے ہرگز منع نہیں کیا جاتا کہ کوئی طالب علم کچھ اور نہ پڑھے۔ لاتعداد بڑے مدرسوں میں آپ کمپیوٹر دیکھتے ہیں لیکن ان کا اصل موضوع قرآن و سنت کے علوم ہیں۔ کیا آپ کسی فنی تعلیم کے کالج اور یونیورسٹی میں قرآنی علوم کی تعلیم راجح کرتے ہیں؟ تو پھر ان مدرسوں کے مزاج کو بدلنے کی کیا مجبوری ہے؟

دینی مدارس پر اعتراضات کا جائزہ

اعتراض نمبرا:

دینی مدارس میں جدید علوم میڈیکل، انجینئرنگ وغیرہ کی تعلیم کیوں نہیں دی جاتی؟

جواب:

اج کے دور میں علوم کی سرحدیں بہت پھیل چکی ہیں۔ عملی طور پر یہ ناممکن ہے کہ تمام علوم پر دسترس حاصل کی جاسکے۔ پھر یہ بات ہے کہ کسی ایک فن کی کبھی حدود بہت وسیع ہیں۔ ایک فن کے تمام شعبوں میں بھی یہاں مہارت بہت مشکل

کام ہے۔ مثال کے طور پر میڈیکل کو لے لیں۔ جسم کے ہر حصہ پر الگ الگ سپیلاززیشن کرائی جاتی ہے۔ طبیعہ کا لج میں انجینئرنگ اور انجینئرنگ کا لج میں میڈیکل کی تعلیم دینے کا مطالبہ کوئی نہیں کرتا۔ جو ادارہ جس فن کی تعلیم کے لیے قائم کیا گیا ہے، اس میں اسی فن کی ہی تعلیم دی جاتی ہے، دوسروں فنون کی نہیں۔ اس لیے دینی مدارس سے یہ مطالبہ کہ مثلاً وہاں میڈیکل کی تعلیم دی جائے۔ نہیادی طور پر غلط ہے۔ اس طرح وہ مدرسہ مدرسہ نہ رہے گا، میڈیکل کا لج بن جائے گا۔

بایں ہمہ ارباب مدارس اور دینی مدرسے کے وفاق انگریزی تعلیم کے خلاف نہیں ہے۔ میٹرک تک کاسر کاری نصاب مدارس میں بعض ترجیحات کے ساتھ پڑھایا جاتا ہے اور طلباء انگریزی کے ساتھ میٹرک کاسر کاری امتحان دیتے ہیں اور اچھے نتائج حاصل کرتے ہیں۔

اعتراض نمبر ۲:

مدارس میں دہشت گردی کی تعلیم دی جاتی ہے۔

جواب:

دینی مدارس پر مذکورہ اذرا ماسی طرح غلط ہے جس طرح مرزا قادیانی کی نبوت غلط ہے۔ سامر اجی طاقتوں کا اسلامی ممالک پر شرپسندی کا اذرا ماسی طرح غلط ہے۔ موسم بہار کو نزدیک، روشنی کو انہیں ہیر اور دن کو راست کہنا غلط ہے۔

مذکورہ اعتراض جو آج بعض سرکاری و سیکولر حلقوں میں مدارس پر عائد کرتے ہیں۔ یہ اعتراض بھی وہ اپنے سرپرستوں کی زبانی سن کر کسی تحقیق کے بغیر عائد کر رہے ہیں۔ کسی برطانوی سیاست دان نے تقریر کرتے ہوئے کہا تھا ”محمد صلی اللہ علیہ وسلم کی تواریخ اور محمد صلی اللہ علیہ وسلم کا قرآن انسانیت کے سب سے بڑے دشمن ہیں۔“ آج کے دور کے مسلمان کہلانے والے نامنہاد دانشوارانہ از بدل بدل کر اس اعتراض کو دہراتے چلے آرہے ہیں۔ اس سلسلے میں چند نکات قابل غور ہیں:

(۱) دہشت گردی کی مسلمہ تعریف کیا ہے؟

(۲) ان مدارس کے نام لیے جائیں جن میں دہشت گردی کی تعلیم دی جاتی ہے؟

(۳) معتضین کے بقول جو دہشت گردی کی تعلیم دی جاتی ہے۔ اس کے نتائج کیا ہیں؟ سرکاری وغیر سرکاری معتضین سے ہمارا سوال یہ ہے کہ کیا سرکاری تعلیمی اداروں میں ہنگامے، غنڈہ گردی اور قتل و غارت گری کا سلسلہ نتیجہ ہو چکا ہے۔ کیا اساتذہ طلباء کے ہاتھوں قتل نہیں ہوتے؟ کیا یونیورسٹیوں کے ہاشم اسلحے سے پاک ہیں؟ کیا مخلوط تعلیم کے نتیجے میں طالبات زنان بالجس سے محفوظ ہیں؟ کیا حکومت عربیانی و فراشی کی سرپرستی نہیں کر رہی؟ قومی املاک کو کون نذر آتش کرتے ہیں، سرکاری تعلیمی اداروں کے طلباء یادیں مدارس کے طلباء؟

مذکورہ تمام سوالات کے جوابات نئی میں ہونے کے باوجود سرکاری نظام تعلیم کی خرابیاں سب پر واضح ہونے کے باوجود ادھر سے آنکھیں بند کر لی جاتی ہیں۔ اس لیے کہ ان شرپسند عناصر کے سرپرست اعلیٰ عہدوں پر فائز ہوتے ہیں اور حکومتوں میں حصہ دار ہوتے ہیں۔ معتضین کو بخوبی علم ہے کہ:

(۱) دینی مدارس کے طلباء دن رات قرآن و علوم نبوی کی تعلیم میں مصروف رہتے ہیں۔

(۲) ان کی زندگیاں مساجد و مدارس تک محدود ہیں۔

(۳) وہ سیاسی تحریکات سے الگ رہتے ہیں۔

(۴) اسلحہ چلانا تو کجا طلباء کی اکثریت کو صحیح طرح سے اسلحہ پکڑنا بھی نہیں آتا۔

(۵) پاکستانی معاشرہ میں ہونے والی چوری، ڈیپتی، قتل و غارت گری، بلوٹ مار میں ارباب مدارس کا ذرہ برابر بھی کر دا رہیں ہے۔

(۶) مدارس کے طلباء نے دہشت گردی تو کیا پھیلانی ہے یہ غریب تو جغرافیہ سے بھی لاعلم ہوتے ہیں۔ بہت سے ایسے ہوں گے جنھیں یہ معلوم نہ ہوگا کہ جیکب آباد سنده میں ہے یا سرحد میں۔ لیکن ان سب امور کے باوجود مدارس پر دہشت گردی کا الزام "میں نہ منوں" کی ضد اور بہت دھرنی نہیں تو اور کیا ہے۔

چند سال پہلے کی بات ہے کہ اسلام آباد میں منعقد ہونے والے ایک علماء کنونشن میں محترم چودھری شجاعت حسین نے دو ٹوک الفاظ میں بتایا کہ جب میں وزیر داخلہ تھا۔ ایک بنسیوں کے ذریعے میں نے ملک بھر کے دینی مدارس کے متعلق تحقیقات کرائیں تو مجھے سب ایک بنسیوں نے یہ پورٹ دی کہ ملک بھر میں ایک مدرسہ بھی دہشت گردی میں ملوث نہیں ہے۔ لیکن المیسویہ ہے کہ بعض سرکاری حلقوں، اپنی سرکاری عہدیداروں کی بات مانے کو بھی تیار نہیں ہیں۔

لال مسجد کے واقعہ کی وجہ سے تمام مدارس کو موردا لازم ہبہ انادرست نہ ہوگا۔ اس لیے کہ:

(۱) لال مسجد والوں کے لیے جو حالات پیدا کیے گئے تھے۔ انھوں نے اس کا رد عمل ظاہر کیا۔ وہ ان کا لائحہ عمل نہ تھا۔ رد عمل اور لائحہ عمل میں بہت فرق ہوتا ہے۔ رد عمل ہمیشہ غیر آزادانہ اور جذباتی ہوتا ہے۔ حالات کی پیداوار ہوتا ہے۔ سوچا سمجھا منصوبہ نہیں ہوتا۔

(۲) وہاں جو اسلحہ ٹوی پر دکھایا گیا وہ ہزاروں قیمتی جانوں کے ضیاء کے بعد رکھا گیا۔ اگر اتنا خطروناک اسلحہ وہاں موجود تھا تو انھوں نے استعمال کیوں نہ کیا۔

بہر حال لال مسجد کے المناک واقعہ کے نتیجہ میں تمام مدارس کو ٹارگٹ بنانا غلط ہوگا۔ وفاق المدارس العربیہ پاکستان کا موقف جو کہ ملک بھر کے اخبارات و رسائل میں شائع ہو چکا ہے، ہماری تائید کرتا ہے۔

اعتراض نمبر ۳:

دینی مدارس قومی دھارے میں شامل نہیں ہیں۔

جواب:

یہ اعتراض بھی دینی مدارس کے قیام کے اسباب پر نظر نہ رکھنے کا نتیجہ ہے۔ دینی مدارس کے قیام کی وجہات درج ذیل ہیں:

(۱) قرآن و سنت کی تعلیمات کا فروع

(۲) ائمہ مساجد کی فراہمی

(۳) دینی رہنماء کے لیے علماء کی تیاری

(۴) دینی علوم کی مدرسیں کے لیے اساتذہ کی فراہمی

جب تک حکومتی حلقوں مذکورہ چاروں کاموں کی ذمہ داری قبول اور اس کے لیے قبل عمل طریق کا راجویز پیش نہیں کرتے۔ دینی مدارس اپنے مشن کو کیسے چھوڑ سکتے ہیں۔ اگر بالفرض حکومتی حلقوں مذکورہ ذمہ داری قبول کر بھی لیتے ہیں تو اس کا حشر

جامعہ عثمانیہ اداکاڑہ، جامعہ عباسیہ بہاول پور سے مختلف نہ ہوگا۔ یہ عجیب بات ہے کہ حکومت تعلیم، ریلوے وغیرہ مختلف ادارے اور محکمہ تو نجی شعبہ کو دے رہی ہے، انھیں سنبھالنے سے قاصر ہے اور مساجد و مدارس کو سرکاری تحويل میں لینے کے لیے اسے قوی دھارے میں لانے کے لیے بے تاب و ضطرب ہے۔ جب تک مدارس کا نصاب مالیاتی نظام اور خود مختاری سرکاری اثرات سے محفوظ رہے گی۔ مدارس کے قیام کے اغراض و مقاصد پورے ہوتے رہیں گے اور جب مدارس جزوی یا کلی طور پر حکومتی تحويل میں چلے جائیں گے تو ان کا وہی حشر ہوگا جو دیگر سرکاری اداروں کا ہو رہا ہے۔ اس لیے ارباب مدارس اپنے نظام و نصاب کو سرکاری پالیسیوں سے آزاد رکھنے پر مصروف ہیں۔

اعتراض نمبر ۲:

یہ مدارس بنیاد پرستی کو فروغ دے رہے ہیں۔

جواب:

دینی مدارس کی بنیاد اس نظر یہ ہے کہ انسانیت کی رہنمائی کے لیے افرادی و اجتماعی عقل و رائے کافی نہیں ہے بلکہ انسانی عقل کو آسمانی تعلیمات کے تابع کرنا ضروری ہے۔ اگر انسانی عقل آسمانی وجی کے تابع نہ ہوگی تو شراب کی حرمت، ہم جنس پرستی، بہن بیٹی سے نکاح کا عدم جواز سمجھنا آسکے گا۔ محض عقل کی بنیاد پر ان امور کی قباحت ثابت نہیں کی جاسکتی۔ اس لیے اگر معترضین کی مراد یہ ہے کہ دینی مدارس محض عقل کی بنیاد پر بنائی ہوئی معاشرتی اقدار اور سیکولر تہذیب و ثقافت کے فروغ میں دینی مدارس رکاوٹ ہیں تو دینی مدارس کو اپنے اس کردار پر خیر ہے اور خیر ہے گا۔

اعتراض نمبر ۵:

دینی مدارس میں مختلف فرقوں کے افراد قتل کرنے کی تعلیم دی جاتی ہے۔

جواب:

یہ اعتراض بھی سفید جھوٹ ہے۔ کسی مدرسہ میں کوئی ایسی کتاب شامل نصاب نہیں ہے جو مختلف عقائد رکھنے والے افراد کو قتل کرنے کی تعلیم دیتی ہو۔ مجلس عمل کے نام سے جو دینی سیاسی جماعتوں کا اتحاد اس وقت قائم ہے اس میں مختلف مذاہبی اعتقادات رکھنے والی جماعتیں شامل ہیں۔ اگر مذکورہ اعتراض میں کوئی صداقت ہوتی تو یہ اتحاد قائم ہوتا اور نہ ہی چل سکتا۔ مجلس عمل کا قیام مذکورہ اعتراض کے لیے بے بنیاد ہونے کا عملی ثبوت۔

اعتراض نمبر ۶:

دینی مدارس میں جہاد کی تربیت دی جاتی ہے اور طلباء تربیت حاصل کرتے ہیں۔

جواب:

یہ جواب ہم اپنی طرف سے دینے کی بجائے معروف سکالر، دانشور مولا ناز اہل الراشدی کی زبانی نقل کرتے ہیں۔

آپ لکھتے ہیں:

”اس سلسلہ میں عرض ہے کہ دو مسکنے قطعی طور پر الگ الگ ہیں۔ ایک مسکنے جہاد کے بارے میں شرعی احکام اور قرآن و سنت کے فرمودات کی تعلیم کا ہے وہ یقیناً ان مدارس میں ہوتی ہے اور اسی طرح ہوتی ہے جس

طرح قرآن و سنت کے احکام و قوانین کے باقی شعبوں کی ہوتی ہے۔ یہ دینی تعلیمات کا حصہ ہے اور کسی دینی ادارے کے لیے یہ ممکن نہیں کہ وہ قرآنی، احادیث نبوی صلی اللہ علیہ وسلم اور فقہی ابواب کو صرف اس لیے نصاب سے خارج کر دے کہ دنیا کے کچھ حلقوں سے ناراض ہوتے ہیں۔ دوسرا مسئلہ جہاد کی عملی تربیت اور عسکری ٹریننگ کا ہے۔ یہ ان مدارس میں کسی سطح پر نہیں ہوتی اور نہ ہی ان مدارس میں ایسا کوئی نظام موجود ہے جو طلبہ کو اس طرح کی ٹریننگ دیتا ہو۔ اس لیے یہ کہنا قطعی طور پر غلط ہے کہ دینی مدارس اپنے طلبہ کو عسکری ٹریننگ دیتے ہیں، البتہ دینی مدارس کے طلبہ یہاں سے فارغ ہو کر یا چھٹیوں کے دوران اپنی آزادانہ مردمی سے کسی دباؤ کے بغیر جہاد تحریکات کے مرکز میں جاتے ہیں، ٹریننگ حاصل کرتے ہیں اور کسی نہ کسی محاذ پر جہاد میں شریک بھی ہوتے ہیں۔ لیکن اس کا مدارس کے نظام سے کوئی تعلق نہیں ہے اور نہ ہی ٹریننگ کے یہ مرکز مدارس کے سistem میں شامل ہیں۔ ان کا نظم اور ذمہ داری بالکل مختلف دائرہ سے تعلق رکھتی ہے اور اس کے لیے دینی مدارس کو ذمہ دار ہٹھنا قطعی طور پر غلط ہے۔ یہ اسی طرح ہے جیسے سرکاری کالجوں، سکولوں اور یونیورسٹیوں کے تعلیم یافتہ ہزاروں نوجوان مختلف عسکری تنظیموں میں شامل ہو جاتے ہیں جن میں جہادی تحریکات بھی ہیں، سانی گروپ بھی ہیں، علاقائی تنظیموں بھی ہیں اور طبقاتی گروہ بھی ہیں۔ حتیٰ کہ ڈیکٹی اور رہنمی کے گیگ بھی ان میں شامل ہیں، یعنی جو ان بھی مختلف ٹریننگ سنٹروں میں عسکری تربیت حاصل کرتے ہیں اور اس کی بنیاد پر ارواٹیاں کرتے ہیں لیکن ان میں سے کسی گروہ کی کارروائیوں کا ذمہ داران کے تعلیمی اداروں کو فرار نہیں دیا جاسکتا اور انہیں ان کے ذاتی فعل اور فیصلے پر محول کیا جاتا ہے بالکل ایسے ہی دینی مدارس کے طلبہ بھی اگر تعلیمی نظام اور ڈسپلن سے ہٹ کر جہادی تحریکات میں شامل ہوتے ہیں اور عسکری تربیت حاصل کر کے کسی کارروائی میں حصہ لیتے ہیں تو ان کے لیے دینی مدارس کو ذمہ دار قرار دینا قریب انصاف نہیں ہے۔” (دینی مدارس کا نصاب و نظام ص ۲۹، ۳۰)

متن الحج و بحث:

(۱) گزشتہ دس پندرہ سال سے دینی مدارس ایک بھر ان کی زد میں ہیں اور وہ بھر ان ہے ”علمی دباؤ“، ”علمی طاقتیں اصلاح کے نام پر مدارس کے ساتھ ہی سلوک کرنا چاہتی ہیں جو مولانا رومگی حکایت کے مطابق ایک بڑھیانے شاہی باز کے ساتھ کیا تھا کہ اس نے سوچا باز کو بھی چونچ بڑے ناخنوں اور لمبے پروں سے تکلیف ہوتی ہوگی۔ اس نے یہ سب ہمدردی جذبہ کے تحت کاٹ دی تھیں۔ سو عالمی طاقتیں بھی اپنے نمائندوں کے ذریعہ مدارس کے ساتھ ایسا ہی طرز عمل اختیار کرنے کے درپے ہیں۔ مغرب کی ہمدردی کلمۃ الحق ارید بھا الباطل کے قبیل سے ہے۔ اس کے لیے ارباب مدارس کو بڑے تحمل، تدبر سے چلنے کی ضرورت ہے۔ غیر جذباتی طرز عمل اختیار کرنا وقت کی اہم ضرورت ہے۔

(۲) دینی مدارس کے معاشرتی کردار کے اپنے، پرانے سب معرفت ہیں۔ ان کا یہ معاشرتی کردار باقی رکھنے کے لیے انہیں پالیسیوں میں آزاد رکھنا ضروری ہے۔ حکومت اس ضمن میں کسی حد تک علمی دباؤ کے سامنے مراحت کرتی ہے۔ یا اس کی دینی حیثیت اور خارج پالیسی کا امتحان ہے۔ اللہ تعالیٰ ہم سب کو اپنی مرضیات پر چلنے کی توفیق دیں، فتنوں سے بچائیں، علماء کرام اور دینی مدارس کی حفاظت فرمائیں۔ آمین ثم آمین